

प्रेषक,

सुरेन्द्र सिंह रावत,
अपर सचिव,
उत्तराखण्ड शासन।

सेवा में,

निदेशक,
स्वजल परियोजना,
देहरादून।

पेयजल अनुभाग-2

देहरादून : दिनांक 11 फरवरी, 2011

विषय :- सम्पूर्ण स्वच्छता अभियान के अन्तर्गत राज्यांश के रूप में बी0पी0एल0 परिवारों को शौचालय निर्माण हेतु अतिरिक्त प्रोत्साहन धनराशि की स्वीकृति।

महोदय,

उपर्युक्त विषयक आपके पत्र संख्या 2861/S-2(state share)/2009 दिनांक 14.12.2010 के संदर्भ में मुझे यह कहने का निदेश हुआ है कि सम्पूर्ण स्वच्छता अभियान के अन्तर्गत भारत सरकार के दिशा-निर्देशानुसार मैदानी क्षेत्रों में प्रोत्साहन राशि केन्द्रांश के रूप में ₹ 1500.00 तथा राज्यांश के रूप में ₹ 700.00 प्रति शौचालय तथा पर्वतीय क्षेत्रों में प्रोत्साहन राशि केन्द्रांश के रूप में ₹ 2000.00 तथा राज्यांश के रूप में ₹ 700.00 प्रति शौचालय बी0पी0एल0 परिवारों को उपलब्ध करायी जा रही है। शौचालय निर्माण की इकाई लागत को दृष्टिगत रखते हुए तथा सम्पूर्ण स्वच्छता अभियान के लक्ष्यों को पूरा करने की दृष्टि से यह मत स्थिर हुआ है कि राज्य सरकार की ओर से अतिरिक्त प्रोत्साहन धनराशि बी0पी0एल0 परिवारों को दिये जाने की आवश्यकता है। इस प्रकार पर्वतीय क्षेत्रों के लिए बी0पी0एल0 परिवारों को कुल प्रोत्साहन राशि ₹ 3500.00 (जिसमें केन्द्रांश ₹ 2000.00, राज्यांश ₹ 700.00 तथा अतिरिक्त प्रोत्साहन राशि ₹ 800.00) तथा मैदानी क्षेत्रों के लिये बी0पी0एल0 परिवारों को कुल प्रोत्साहन राशि ₹ 2700.00 (जिसमें केन्द्रांश ₹ 1500.00, राज्यांश ₹ 700.00 तथा अतिरिक्त प्रोत्साहन राशि ₹ 500.00) देय होगी।

2. उक्त के सापेक्ष धनराशि का आहरण वास्तविक आवश्यकता के आधार पर ही कोषागार से किया जायेगा तथा स्वीकृत धन का 80 प्रतिशत उपयोग होने एवं केन्द्रांश की अगली किश्त प्राप्त होने के उपरान्त ही तदानुसार राज्यांश की मांग प्रस्तुत की जायेगी। उल्लेखनीय है कि उक्त निर्णयानुसार पूर्व में लाभान्वित बास्तियों को अतिरिक्त प्रोत्साहन देय नहीं होगा।

3. उपर्युक्त स्वीकृत धनराशि का व्यय भारत सरकार द्वारा निर्धारित दिशा निर्देशों के अनुसार किया जायेगा। धनराशि केवल स्वीकृत एवं अनुमोदित मदों पर ही व्यय की जायेगी। स्वीकृति से अधिक व्यय किसी भी दशा में नहीं किया जायेगा।

4. स्वीकृत धनराशि का विभिन्न मदों पर व्यय अनुमोदित परियोजना के अनुसार तथा सक्षम अधिकारी से अनुमोदन प्राप्त कर ही किया जायेगा। कार्यवार धनावंटन एवं व्यय की सूचना शासन को उपलब्ध करायी जायेगी।

5. व्यय करने से पूर्व जिन मामलों में बजट मेनुअल फाइनैन्शियल हैण्डबुक तथा अन्य स्थायी आदेशों के अन्तर्गत शासकीय अथवा सक्षम प्राधिकारी की स्वीकृति आवश्यक हो, उनमें व्यय करने से पूर्व ऐसी स्वीकृति अवश्य प्राप्त कर ली जाय। इसके साथ ही समय-समय पर वित्त विभाग द्वारा मितव्ययता सम्बन्धी शासनादेश के अनुसार ही धनराशि व्यय की जाय और मितव्ययता बरती जाय।

6. उपरोक्त प्रस्तर-4 एवं 5 में उल्लिखित शर्तों का अनुपालन विभाग/ उपक्रम में तैनात वित्त नियंत्रक/मुख्य/वरिष्ठ/सहायक लेखाधिकारी सुनिश्चित करेंगे। यदि निर्धारित शर्तों का किसी प्रकार से विचलन होगा तो संबंधित वित्त नियंत्रक आदि का उत्तरदायित्व होगा। सम्पूर्ण विवरण सहित सूचना वित्त विभाग को दी जाय।
7. स्वीकृत की जा रही धनराशि का दिनांक 31.03.2011 तक पूर्ण उपयोग कर कृत कार्य की वित्तीय एवं भौतिक प्रगति का विवरण शासन को एवं उपयोगिता प्रमाण पत्र शासन एवं भारत सरकार को समयबद्ध रूप से प्रेषित कर दिया जायेगा।
8. कार्य की समयबद्धता एवं गुणवत्ता हेतु सम्बन्धित अधिशासी अभियन्ता पूर्ण रूप से उत्तरदायी माने जायेंगे।
9. उक्त व्यय चालू वित्तीय वर्ष 2010-11 के अनुदान संख्या-13 के लेखा शीर्षक "2215-जलपूर्ति तथा सफाई-02-मल निकासी एवं सफाई-105-सफाई सेवाएं-01-केन्द्रीय आयोजनागत/केन्द्र द्वारा पुरोनिधानित योजनायें-01-ग्रामीण सम्पूर्ण स्वच्छता अभियान (75 प्रतिशत के0स0)-20-सहायक अनुदान/अंशदान/राज सहायता" के नामे डाला जायेगा।
10. यह आदेश वित्त विभाग के अशासकीय संख्या 635/XXVII (2)/2011 दिनांक 09 फरवरी, 2011 में प्राप्त उनकी सहमति से जारी किये जा रहे हैं।

भवदीय,

(सुरेन्द्र सिंह रावत)
अपर सचिव

पू0सं0 237 (i) / उत्तीस(2) / 11-2(24पे0) / 2001 तददिनांकित

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, उत्तराखण्ड, देहरादून।
2. जिलाधिकारी/वरिष्ठ कोषाधिकारी, देहरादून।
3. निदेशक, सी0आर0एस0टी0, ग्रामीण विकास मंत्रालय, पेयजल आपूर्ति विभाग, भारत सरकार, नई दिल्ली।
4. वित्त अनुभाग-2/नियोजन प्रकोष्ठ/वित्त बजट सेल।
5. निदेशक, सूचना एवं लोक सम्पर्क निदेशालय, देहरादून।
6. निजी सचिव, मा0 पेयजल मंत्री को मा0 मंत्री जी के संज्ञानार्थ।
7. स्टाफ ऑफिसर-मुख्य सचिव, को मुख्य सचिव महोदय के अवलोकनार्थ।
8. प्रभारी अधिकारी, मीडिया सेन्टर, सचिवालय परिसर, देहरादून।
9. निदेशक, सूचना एवं लोक सम्पर्क निदेशालय, देहरादून।
- ✓ 10. निदेशक, एन0आई0सी0 सचिवालय परिसर, देहरादून।
11. गार्ड फाईल।

आज्ञा से,

(नवीन सिंह तड़ागी)
उप सचिव